

ప్రజా పాలన ప్రగతి ప్రణాళికను సమష్టిగా విజయవంతం చేద్దాం

● మంత్రి తుమ్మల నాగేశ్వరరావు బలగం టీవీ, కరీంనగర్

రాష్ట్ర ప్రభుత్వం ముఖ్యమంత్రి రేవంత్ రెడ్డి మార్గదర్శకత్వంలో చేపడుతున్న లిలిప్రజా పాలన ప్రగతి ప్రణాళికలని కార్యక్రమాన్ని ప్రజాప్రతినిధులు, అధికారులు, ప్రజలు సమష్టిగా కలిసి విజయవంతం చేయాలని రాష్ట్ర వ్యవసాయ సహకార శాఖ మంత్రి, కరీంనగర్ ఉమ్మడి జిల్లా ఇన్చార్జ్ మంత్రి తుమ్మల నాగేశ్వరరావు పిలుపునిచ్చారు. కరీంనగర్ ఉమ్మడి జిల్లాను అన్ని రంగాల్లో అభివృద్ధి పథంలో తీసుకెళ్లి అగ్రస్థానంలో నిలపాలని అన్నారు.

శుక్రవారం కరీంనగర్ కలెక్టరేట్ ఆడిటోరియంలో నిర్వహించిన లిలిప్రజా పాలన ప్రగతి ప్రణాళిక సన్నాహక సమావేశానికి మంత్రి తుమ్మల నాగేశ్వరరావు ముఖ్య అతిథిగా హాజరయ్యారు. ఈ సమావేశంలో రాష్ట్ర రవాణా, బీసీ సంక్షేమ శాఖ మంత్రి పొన్నం ప్రభాకర్, ప్రభుత్వ విప్ ఆది శ్రీనివాస్, పెద్దపల్లి ఎంపీ, ఎమ్మెల్యేలు, ఎమ్మెల్సీలు, ఉమ్మడి జిల్లా పరిధిలోని కలెక్టర్లు, సీపీలు, ఎస్సీలు, అదనపు కలెక్టర్లు, వివిధ శాఖల ఉన్నతాధికారులు పాల్గొన్నారు. ఈ సందర్భంగా మంత్రి తుమ్మల నాగేశ్వరరావు మాట్లాడుతూ రాష్ట్ర ప్రభుత్వం రెండున్నర సంవత్సరాల్లో చేపట్టిన సంక్షేమ, అభివృద్ధి కార్యక్రమాలను ప్రజలకు వివరించేందుకు 99 రోజులపాటు ప్రజా పాలన ప్రగతి ప్రణాళిక కార్యక్రమాన్ని ప్రతిష్టాత్మకంగా నిర్వహిస్తున్నట్లు తెలిపారు. గ్రామాలు, పట్టణాల్లో ఉన్న ప్రధాన సమస్యలను గుర్తించి పరిష్కరించడమే ఈ కార్యక్రమం లక్ష్యమన్నారు. ఇరిగేషన్, ఆర్ అండ్ బీ తదితర రంగాల్లో పెండింగ్ సమస్యలను పరిష్కరించేందుకు కృషి చేస్తామని చెప్పారు.



వ్యవసాయ రంగానికి లక్ష కోట్లు బడ్జెట్ కేటాయించిన రాష్ట్రం తెలంగాణేనని, ధాన్యం ఉత్పత్తి మరియు సేకరణలో తెలంగాణ దేశానికి ఆదర్శంగా నిలిచిందని మంత్రి పేర్కొన్నారు. విద్యుత్, సాగునీటి రంగాల్లో కూడా ప్రభుత్వం మంచి ఫలితాలు సాధిస్తున్నదని తెలిపారు. జిల్లా యంత్రాంగం ముందుండి ఈ కార్యక్రమాన్ని విజయవంతం చేయాలని పిలుపునిచ్చారు.

రాజకీయాలకు అతీతంగా కార్యక్రమాన్ని విజయవంతం చేయాలి

ప్రభుత్వం ప్రతిష్టాత్మకంగా చేపట్టిన ప్రజా పాలన ప్రగతి ప్రణాళిక కార్యక్రమాన్ని రాజకీయాల కతీతంగా అందరూ కలిసి విజయవంతం చేయాలని రాష్ట్ర రవాణా బీసీ సంక్షేమ శాఖ మంత్రి పొన్నం ప్రభాకర్ పేర్కొన్నారు. ఈ కార్యక్రమాన్ని విజయవంతం చేయడంలో కరీంనగర్ జిల్లా ఆదర్శంగా నిలవాలని పిలుపునిచ్చారు. ఇందుకోసం జిల్లా కలెక్టర్లు యంత్రాంగం ముందుండి విజయవంతం చేయడంలో కీలకంగా వ్యవహరించాలని సూచించారు. ఎక్కడ కూడా ఎటువంటి గ్యాప్ లేకుండా ఈ ప్రణాళికను సమర్థవంతంగా నిర్వహించేలా కలెక్టర్లు ప్రత్యేక చొరవ చూపాలన్నారు. పరిసరాల పరిశుభ్రత, రోడ్ల ప్రమాదాల నివారణకు ప్రత్యేక చర్యలు తీసుకోవాలన్నారు.

ఇండ్లలో శిథిలాలను తగ్గించే ఉన్న బీటీపీలు కంప్యూటర్లు ఇతర వస్తువులను ఈ వెస్ట్ విధానం ద్వారా సేకరించాలని సూచించారు. రాష్ట్ర ప్రభుత్వం ముఖ్యమంత్రి ఒక బృహత్తరమైన ఆశయంతో ఈ కార్యక్రమాన్ని చేపడుతున్నారని ప్రజలందరూ పెద్ద బాధ్యతగా తీసుకొని సక్సెస్ చేయాలని పేర్కొన్నారు. ఇందులో వార్డు మెంబరు నుంచి సర్పంచులు, కౌన్సిలర్లు కార్పొరేటర్లు మున్సిపల్ చైర్మన్లు మేయర్లు ఎమ్మెల్యేలు ఎమ్మెల్సీలు ఇతర ప్రజాప్రతినిధులు అధికారులు ప్రజలు అందరూ స్వచ్ఛందంగా పెద్ద ఎత్తున భాగస్వాములు కావాలని కోరారు. రహదారి భద్రత కింద ప్రత్యేకంగా ఇందులో భాగంగా కార్యక్రమం చేపడుతున్నామని తెలిపారు. సురక్షితంగా చేరుకోండి అనే నినాదంతో ఏప్రిల్ 13 నుంచి ఏప్రిల్ 18 వరకు హోంశాఖ రవాణా శాఖ అధ్యక్షులతో ప్రత్యేక కార్యక్రమాలు చేపడుతున్నామని మంత్రి పొన్నం ప్రభాకర్ పేర్కొన్నారు. రోడ్డు ప్రమాదాల నివారణల లక్ష్యంగా రవాణా శాఖ అధ్యక్షులతో మహత్తరమైన కార్యక్రమాలు చేపడుతున్నామని తెలిపారు. రోడ్డు ప్రమాదాలు జరిగినప్పుడు సత్వరమే స్పందించి ప్రాణాలు కాపాడిన వారికి ప్రభుత్వం రూపొందించిన ప్రోత్సాహం అందిస్తుందని మంత్రి పొన్నం ప్రభాకర్ పేర్కొన్నారు.

మాదిగల అభివృద్ధికి ప్రజా ప్రభుత్వం కట్టుబడి ఉంది

(మొదటి పేజీ తరువాయి)

వ్యవహార సైన్ అనుకున్న న్యాయం చేయగలుగుతానని అన్నారు. ఎస్సీ, ఎస్టీ, బీసీలకు సంక్షేమ ఫలాలు అందించడమే ప్రభుత్వ లక్ష్యమని స్పష్టం చేశారు. ప్రగతి ప్రణాళిక అమలులో నిర్లక్ష్యం ఉండకూడదని అధికారులకు సూచించారు. ప్రజల సమస్యలు పరిష్కరించే సమయంలో అడ్డంకులు సృష్టించే వారిని నిలువరించాలని పిలుపునిచ్చారు.

అట్టుడుగు స్థాయిలో ఉన్న మాదిగలు, ఉపకులాల అభివృద్ధి ప్రభుత్వ ధ్యేయమని సీఎం తెలిపారు. 'ప్రజా ప్రభుత్వం -- ప్రగతి ప్రణాళిక' పేరుతో చేపట్టిన 99 రోజుల కార్యక్రమాన్ని విజయవంతం చేయాలని ఉద్యోగులకు పిలుపునిచ్చారు. రాష్ట్రాభివృద్ధిలో విద్య కీలక పాత్ర పోషిస్తుందని, అందుకే తమ ప్రభుత్వం విద్యకు పెద్దపీట వేసిందని చెప్పారు. అంబేద్కర్ జయంతి నాటికి మాదిగల సమస్యల పరిష్కారానికి నిధులు కేటాయించాలని సీఎన్ కు ఆదేశాలు ఇచ్చినట్లు తెలిపారు.

ప్రభుత్వం వద్ద పంచదానికి భూములు లేవని, ప్రజలకు ఇవ్వగలిగే గొప్ప ఆస్తి చదువేనని సీఎం పేర్కొన్నారు. నాణ్యమైన విద్య అందించేందుకు ప్రత్యేక ప్రణాళికలు రూపొందిస్తున్నామని చెప్పారు. గత

ప్రభుత్వం బరెలు, గొర్రెలు, చేపలు ఇచ్చిందని, కానీ మాదిగల పిల్లలు ఉన్నత స్థానాలకు చేరుకోవాలని తమ ప్రభుత్వం కోరుకుంటోందని అన్నారు. మాదిగల సమస్యలపై సమగ్ర నివేదికలు సిద్ధం చేసి కార్యచరణ రూపొందించాలని మంత్రి దామోదర రాజనర్సింహను సీఎం ఆదేశించారు. మాదిగల న్యాయమైన హక్కుల కోసం ప్రభుత్వం కట్టుబడి ఉందని రేవంత్ రెడ్డి అన్నారు. ఎస్సీ వర్గీకరణ అమలు చేసిన తొలి రాష్ట్రంగా తెలంగాణ నిలిచిందని పేర్కొన్నారు. మాదిగలు కూడా ఐఎన్, ఐపీఎన్, ఎంపీ, ఎమ్మెల్యేలు కావాలని ఆకాంక్షించారు. వారి ఆత్మగౌరవాన్ని కాపాడే బాధ్యత ప్రభుత్వానిదేనని తెలిపారు. మూసీ పరివాహక ప్రాంతాన్ని అభివృద్ధి చేసి దాని చుట్టూ వ్యాపార, పర్యాటక అవకాశాలను పెంచుతామని సీఎం చెప్పారు. మూసీ నది చుట్టూ నైట్ టూరిజం అభివృద్ధి చేసి ప్రణాళికలు రూపొందిస్తున్నామని వెల్లడించారు.

ఈ సందర్భంగా సీఎంను మాదిగ కులాల నేతలు ఘనంగా సన్మానించారు. మంత్రి దామోదర రాజనర్సింహ మాట్లాడుతూ రాష్ట్రంలో నైపుణ్యాధారిత విద్యను ప్రోత్సహిస్తున్నామని, ఉద్యోగాలు మరియు ప్రజా సమస్యల పరిష్కారానికి ప్రభుత్వం కృషి చేస్తుందని తెలిపారు.

ప్రైవేట్ ఇంజనీరింగ్ కళాశాలల ఫీజుల సవరణ..

(మొదటి పేజీ తరువాయి)

సవరించిన నిర్ణయం ప్రకారం మొత్తం 33 కళాశాలల్లో వార్షిక ఫీజు రూ.1 లక్షకు పైగా ఉంటుంది. మరో రెండు కళాశాలల్లో రూ.1 లక్షగా ఫీజు నిర్ణయించారు.

చలువోళ్ళ ఫీజుల పెంపు రూ.10,000 నుంచి రూ.20,000 మధ్యలో ఉంది. తొమ్మిది కళాశాలల్లో రూ.20,000 నుంచి రూ.35,000 వరకు పెంపు నమోదైంది. కొన్ని కళాశాలల్లో మాత్రం స్వల్పంగా మాత్రమే పెరిగింది. ఉదాహరణకు స్వామి వివేకానంద ఇన్స్టిట్యూట్ ఆఫ్ టెక్నాలజీలో రూ.50, మల్లారెడ్డి ఇంజనీరింగ్ కాలేజ్ అండ్ మేనేజ్మెంట్ సైన్సెస్లో రూ.200 మాత్రమే పెంచారు. ఇదే సమయంలో 19 కళాశాలల్లో ఫీజులు తగ్గించారు. ఈ తగ్గింపు రూ.3,400 నుంచి రూ.43,000 వరకు ఉంది. ఉదాహరణకు గురునానక్ ఇన్స్టిట్యూట్ ఆఫ్

టెక్నాలజీ ఫీజును రూ.1.20 లక్ష నుంచి రూ.77,000కు తగ్గించారు. ఇకపై కళాశాలలు కాపిటేషన్ ఫీజు లేదా విరాళాల పేరుతో ఎలాంటి అదనపు మొత్తాలు వసూలు చేయరాదని ప్రభుత్వం హెచ్చరించింది. ఆ విద్యా సంవత్సరానికి నిర్ణయించిన వార్షిక ట్యూషన్ ఫీజును మాత్రమే పూర్తిగా లేదా విడతలుగా వసూలు చేయాలని ఆదేశించింది.

టీఎంఎస్ఆర్ఎస్ తెలిపిన వివరాల ప్రకారం, కళాశాలలు సమర్పించిన ఆర్థిక వివరాల ఆధారంగా ఫీజు నిర్ణయం నిర్ణయించబడింది. అవసరమైతే ఔత్రిక పరిశీలన కూడా నిర్వహిస్తామని పేర్కొంది. అందులో ఏవైనా తప్పుడు వివరాలు బయటపడితే ఫీజులను సవరించి సంబంధిత విశ్వవిద్యాలయం, ఆల్ ఇండియా కౌన్సిల్ ఫర్ టెక్నాలజీ తదితర సంస్థలకు నివేదికలు సమర్పించే స్వభావం చేసింది.

సీఎం ప్రజావాణిలో 383 దరఖాస్తులు

బలగం టీవీ, హైదరాబాద్

మహాత్మా జ్యోతిబా ఫాలే ప్రజాభవన్లో శుక్రవారం నిర్వహించిన సీఎం ప్రజావాణి కార్యక్రమంలో మొత్తం 383 దరఖాస్తులు అందాయి. పంచాయతీరాజ్, గ్రామీణాభివృద్ధి శాఖకు సంబంధించి 108, రెవెన్యూ శాఖకు సంబంధించి 39, ఇందిరవర్మ ఇండ్ల కోసం 153 దరఖాస్తులు వచ్చాయి. ఇతర శాఖలకు సంబంధించి 83 దరఖాస్తులు అందాయి. సీఎం ప్రజావాణి ఇన్చార్జ్, రాష్ట్ర ప్రణాళికా సంఘం ఉపాధ్యక్షులు డాక్టర్ జి. చిన్నారెడ్డి దరఖాస్తులు స్వీకరించి ప్రజల సమస్యలు విని సంబంధిత అధికారులతో ఫోన్లో మాట్లాడి పలు సమస్యలను పరిష్కరించారు. కార్యక్రమంలో అదనపు కలెక్టర్ సూర్యప్రకాష్, ఏసీపీ. ఉమేందర్, ప్రవాసి ప్రజావాణి సమన్వయకర్త బొజ్జా అమరేందర్ రెడ్డి, వివిధ శాఖల అధికారులు పాల్గొన్నారు.



కేసీఆర్ కు నాచారం గుట్ట లక్ష్మీన్యసింహ స్వామి

బ్రహ్మోత్సవాల ఆహ్వానం

బలగం టీవీ, హైదరాబాద్: బీఆర్ఎస్ అధినేత, మాజీ ముఖ్యమంత్రి కల్వకుంట్ల చంద్రశేఖర్ రావును మేడ్చల్ జిల్లాలోని ప్రముఖ పుణ్యక్షేత్రం శ్రీ లక్ష్మీ న్యసింహ స్వామి దేవస్థానం (నాచారం గుట్ట) ప్రతినిధులు మర్యాదపూర్వకంగా కలిశారు. శుక్రవారం ఎర్రవెల్లిలోని ఆయన నివాసంలో ఆలయ చైర్మన్ రవీందర్, ఈ.ఓ. రంగాచారి మరియు అర్చక బృందం కేసీఆర్ ను కలిసి ప్రత్యేక పూజలు నిర్వహించారు.

ఈ నెల 8వ తేదీ నుండి 19వ తేదీ వరకు అత్యంత భైరవంగా జరగనున్న నాచారం గుట్ట స్వామి వారి బ్రహ్మోత్సవాలకు హాజరు కావాల్సిందిగా కోరుతూ వారు కేసీఆర్ కు అధికారికంగా ఆహ్వాన పత్రాన్ని అందజేశారు. ఈ సందర్భంగా ఆలయ అర్చకులు వేద మంత్రోచ్ఛారణల మధ్య కేసీఆర్ ను ఆశీర్వదించి, స్వామి వారి తీర్థ ప్రసాదాలను అందజేశారు. బ్రహ్మోత్సవాల ఏర్పాట్ల గురించి ఆలయ కమిటీ ప్రతినిధులు ఈ సందర్భంగా కేసీఆర్ కు వివరించారు.

కేసీఆర్ ను కలిసిన బాల్య సుమన్

● ఎర్రవెల్లి నివాసంలో ఆశీర్వాదం తీసుకున్న మాజీ ఎమ్మెల్యే..

బలగం టీవీ, హైదరాబాద్:

భారత రాష్ట్ర సమితి అధినేత, మాజీ ముఖ్యమంత్రి కల్వకుంట్ల చంద్రశేఖర్ రావును చెన్నూరు మాజీ ఎమ్మెల్యే బాల్య సుమన్ మర్యాదపూర్వకంగా కలిశారు. శుక్రవారం ఎర్రవెల్లిలోని కేసీఆర్ నివాసానికి వెళ్లిన సుమన్, ఆయన ఆశీర్వాదం తీసుకున్నారు.



ఇటీవల క్యాతనపల్లి మున్సిపల్ ఎన్నికల సందర్భంగా చోటుచేసుకున్న పరిణామాల నేపథ్యంలో, కాంగ్రెస్ ప్రభుత్వం తనపై అక్రమ కేసులు బనాయించిందని సుమన్ ఆరోపించారు. ఈ కేసులో ఆరోపణలు జైలుకు వెళ్లి వచ్చిన తర్వాత ఆయన తొలిసారిగా పార్టీ అధినేతను కలిశారు. ఈ సందర్భంగా జైలులో ఉన్న సమయంలో ఎదురైన పరిస్థితులను, నియోజకవర్గంలోని తాజా రాజకీయ పరిణామాలను కేసీఆర్ కు వివరించారు. బాల్య సుమన్ కేసీఆర్ ఆత్మీయంగా పలకరించి, ధైర్యం చెప్పారు. రాజకీయ కక్షసాధించు చర్యలను ఎదుర్కొని పార్టీ శ్రేణులకు అండగా ఉండాలని ఈ సందర్భంగా దిశానిర్దేశం చేశారు. ప్రభుత్వ ప్రజా వ్యతిరేక విధానాలపై పోరాటాన్ని ఉద్బుతం చేయాలని సుమన్ కు కేసీఆర్ సూచించారు.



ఇందిరమ్మ ఇల్లు గృహప్రవేశ కార్యక్రమంలో ప్రభుత్వ విప్

బలగం టీవీ, వేములవాడ

వేములవాడ పట్టణ పరిధిలో నిర్వహించిన ఇందిరమ్మ ఇల్లు గృహప్రవేశ మహోత్సవంలో రాష్ట్ర ప్రభుత్వ విప్ ఆది శ్రీనివాస్ పాల్గొని లబ్ధిదారులకు శుభాకాంక్షలు తెలిపారు. అనంతరం వారికి నూతన వస్త్రాలు అందజేశారు. ప్రభుత్వం పేద ప్రజలకు గృహ స్వప్నాన్ని నెరవేర్చే లక్ష్యంతో చేపట్టిన ఇందిరమ్మ ఇల్లు పథకం ద్వారా అనేక కుటుంబాలు సొంతింటి సంతోషాన్ని పొందుతున్నాయని వారు పేర్కొన్నారు..

ప్రజలకు భరోసా కల్పించడమే ప్రభుత్వ ప్రధాన లక్ష్యం..

- విశ్వాసం నమ్మకానికి కేరాఫ్ రేవంత్ రెడ్డి సర్కార్..
- ప్రభుత్వ విప్ ఆది శ్రీనివాస్

బలగం టీవీ, వేములవాడ

ప్రభుత్వం ఒకవైపు అభివృద్ధి మరోవైపు సంక్షేమ కార్యక్రమాలు అందించడం ద్వారా ప్రజలకు భరోసా కల్పిస్తున్నదని ప్రభుత్వ విప్ ఆది శ్రీనివాస్ పేర్కొన్నారు. ప్రజలకు నమ్మకాన్ని విశ్వాసాన్ని కల్పించడంలో ప్రభుత్వం సక్సెస్ సాధిస్తున్నదని తెలిపారు. రాష్ట్రంలో ఆర్థికంగా ఇబ్బందులు ఉన్న ప్రజా సంక్షేమ కార్యక్రమాలను ముఖ్యమంత్రి రేవంత్ రెడ్డి నిరాటంకం గా కొనసాగిస్తున్నారని తెలిపారు. రాష్ట్రంలో పెద్ద ఎత్తున అభివృద్ధి సంక్షేమ కార్యక్రమాలు అమలు చేయడం ద్వారా ప్రభుత్వం ప్రజల మెప్పు పొందుతున్నదని చెప్పారు. ప్రజాపాలన ప్రగతి ప్రణాళిక కార్యక్రమాన్ని అత్యంత ప్రతిష్టాత్మకంగా ప్రతిష్టాత్మకంగా చేపడుతున్నదని ఇందులో అందరూ పాల్గొనాలని కోరారు. రెండున్నర సంవత్సరాల కాలంలోనే ప్రభుత్వ అనేక విజయాల సొంతం చేసుకున్నదని పేర్కొన్నారు. విద్యా విధానంలో వి నూతన మార్పులు సంక్షేమ రంగంలో సత్ఫలితాలు సాధించడం ప్రభుత్వ పనితీరుకు నిదర్శనమన్నారు. 99 రోజులపాటు ప్రజల వద్దకే పాలన చేపట్టడం వల్ల ప్రజలకు నమ్మకము విశ్వాసము భరోసా మరియు పెరుగుతుందని ఇందుకోసమే ప్రభుత్వం కష్టపడి పని చేస్తున్నదని ప్రభుత్వ విప్ శ్రీనివాస్ పేర్కొన్నారు. ప్రజలంతా స్వచ్ఛందంగా ఈ కార్యక్రమాన్ని అద్భుతంగా విజయవంతం చేసే బాధ్యత తీసుకోవాలని పిలుపునిచ్చారు.

ప్రజా సంక్షేమమే ద్వేయంగా 99 రోజుల 'ప్రగతి ప్రణాళిక'

● ప్రభుత్వ విప్ ఆది శ్రీనివాస్...

బలగం టీవీ, రాజన్న సిరిసిల్ల:

తెలంగాణ రాష్ట్ర ప్రభుత్వం ప్రతిష్టాత్మకంగా చేపట్టిన "ప్రజాపాలన--ప్రగతి ప్రణాళిక" ద్వారా ప్రతి గడపకూ సంక్షేమ పథకాలను చేరవేస్తామని ప్రభుత్వ విప్, వేములవాడ ఎమ్మెల్యే ఆది శ్రీనివాస్ అన్నారు. శుక్రవారం చంద్రుర్ ప్రాథమిక ఆరోగ్య కేంద్రంలో జిల్లా కలెక్టర్ గరిమ అగ్రవాల తో కలిసి ఆయన ఈ 99 రోజుల ప్రత్యేక కార్యక్రమానికి శ్రీకారం చుట్టారు. కార్యక్రమంలో భాగంగా చంద్రుర్ ఆసుపత్రిలో జనరల్ మెడిసిన్, గైనకాలజీ, పీడియాట్రిక్స్, కంటి, దంత మరియు ఎముకల వైద్య నిపుణుల సేవలను ప్రారంభించారు. అనంతరం కేజీబీవీ విద్యార్థినులకు హెచ్పీవీ వ్యాక్సినేషన్ వేయించి, పరీక్షల సమయంలో ఒత్తిడిని ఎలా జయించాలో అవగాహన కల్పించారు. విద్యార్థులకు అత్యవసర ప్రాథమిక చికిత్స అయిన సీపీఆర్ 2 ప్రైవేట్ క్వాలిటీ ఇచ్చారు.

రూ. 200 కోట్లతో వేములవాడకు యంగ్ ఇండిగో ఇంటిగ్రేటెడ్ రెసిడెన్షియల్ స్కూల్ మంజూరైందని, దీని కోసం స్థల సేకరణ జరుగుతోందని తెలిపారు. శ్రీ రాజరాజేశ్వర స్వామి ఆలయ విస్తరణతో పాటు రూ. 47 కోట్లతో మూలవాగు వరకు రోడ్డు విస్తరణ



పనులు వేగంగా జరుగుతున్నాయి. రూ. 160 కోట్లతో వేములవాడ -- కోర్టు రహదారిని హ్యామ్ (నూచీ) పద్ధతిలో విస్తరించనున్నారు. చంద్రుర్, వేములవాడల్లో వేలాది మందికి ఇందిరమ్మ ఇళ్లు, రూ. 500 కే గ్యాస్ సిలిండర్లు, ఉచిత విద్యుత్ మరియు కొత్త రేషన్ కార్డులు మంజూరు చేసినట్లు వెల్లడించారు.

జిల్లా కలెక్టర్ గరిమ అగ్రవాల మాట్లాడుతూ, మార్చి 6 నుంచి జూన్ 12 వరకు జరిగే ఈ 99 రోజుల ప్రణాళికలో పారిశుధ్యం, పెండింగ్ ఫైళ్ల పరిష్కారం, డంపింగ్ యార్డుల వినియోగంపై ప్రత్యేక దృష్టి సారించాలని అధికారులను ఆదేశించారు. ఏప్రిల్ 2న జరిగే

గ్రామసభల్లో ప్రజలందరూ భాగస్వాములు కావాలని కోరారు. ఉగాది నాటికి ఇందిరమ్మ ఇళ్ల నిర్మాణం పూర్తి కావాలని లక్ష్యంగా పెట్టుకున్నట్లు ఆమె తెలిపారు.

"ప్రభుత్వ పథకాలు అర్హులైన ప్రతి ఒక్కరికీ అందాలి. ముఖ్యంగా విద్యార్థుల ఆరోగ్యం, మహిళా సాధికారతపై ఈ 99 రోజుల ప్రత్యేక దృష్టి సారించాలి." -- ఆది శ్రీనివాస్, ప్రభుత్వ విప్. ఈ కార్యక్రమంలో జిల్లా గ్రంథాలయ సంస్థ చైర్మన్ నాగుల సత్యనారాయణ గౌడ్, మున్సిపల్ చైర్మన్ పుల్లం రాజు, వైద్యాధికారి రజిత మరియు ఇతర ప్రజాప్రతినిధులు, అధికారులు పాల్గొన్నారు.

రాజన్న సిరిసిల్ల జిల్లాలో ఉచిత వైద్య శిబిరాలు

● షెడ్యూల్ విడుదల చేసిన డిఎంహెచ్ఓ...

బలగం టీవీ, రాజన్న సిరిసిల్ల:

రాష్ట్ర ప్రభుత్వం ప్రతిష్టాత్మకంగా చేపట్టిన "ప్రజా పాలన -- ప్రగతి ప్రణాళిక" 99 రోజుల కార్యక్రమంలో భాగంగా, జిల్లా కలెక్టర్ గరిమ అగ్రవాల ఆదేశాల మేరకు జిల్లావ్యాప్తంగా ప్రత్యేక వైద్య నిపుణుల సేవలు అందుబాటులోకి రానున్నాయి. ఈ నెల 6వ తేదీ నుంచి 31వ తేదీ వరకు నిర్వహించనున్న మొదటి దశ వైద్య శిబిరాల ప్రణాళికను జిల్లా వైద్య ఆరోగ్య శాఖ అధికారి డాక్టర్ ఎన్. రజిత వెల్లడించారు.

గర్భిణులు, వృద్ధులకు రక్షహీనత పరీక్షలు, తెలంగాణ డయాగ్నోస్టిక్ సెంటర్ ద్వారా ప్రత్యేక సేవలు అందుతాయి. ప్రసూతి, పిల్లల వైద్యం, నేత్ర, ఎముకలు, దంత వైద్య నిపుణులతో పాటు జనరల్ మెడిసిన్ డాక్టర్లు ఈ శిబిరాల్లో పాల్గొంటారు. మార్చి 8న అంతర్జాతీయ మహిళా దినోత్సవం సందర్భంగా గర్భాశయ క్యాన్సర్ నివారణకు హెచ్పీవీ వ్యాక్సినేషన్ ఉచితంగా పంపిణీ చేస్తారు. గర్భాశయ, రొమ్ము క్యాన్సర్లపై పరీక్షలు నిర్వహించడంతో పాటు పోషకాహారం, టీకాలపై ఆర్బిఎస్కే (క్రూరీఖ) బృందాలు అవగాహన కల్పిస్తాయి.

ప్రత్యేక వైద్య శిబిరాల షెడ్యూల్ (మార్చి నెల):



తేదీ	ప్రాంతం / హెల్త్ సెంటర్	ప్రాంతం / హెల్త్ సెంటర్
7	హనుమాజిపేట	18
9	కోనరావుపేట	20
10	సుందరయ్య నగర్ (UHC), సిరిసిల్ల (ఖంజ), సిరిసిల్ల	అంబేద్కర్ నగర్
11	పోతుగల్	చీర్రవంప
12	విలాసాగర్	బోయినపల్లి
13	ఎల్లారెడ్డిపేట	కోనరావుపేట
14	పెద్దలింగాపూర్	పోతుగల్
16	నేరేళ్ల	విలాసాగర్
17	తంగళ్లపల్లి	సుందరయ్య నగర్ (ఖంజ), సిరిసిల్ల

నిర్దేశించిన తేదీలలో ఆయా ప్రాంతాల ప్రజలు, గర్భిణీలు, వృద్ధులు ఈ అవకాశాన్ని సద్వినియోగం చేసుకోవాలని డాక్టర్ రజిత కోరారు. ప్రాథమిక ఆరోగ్య కేంద్రాల్లోని సిబ్బంది ఈ శిబిరాల విజయవంతానికి కృషి చేయాలని ఆమె సూచించారు.

రేవంత్ సర్కార్ 99 రోజుల ప్రణాళిక. ఒక 'డైవర్షన్ ప్లాన్' డ్రామా : హాలీశే రావు

బలగం టీవీ, హైదరాబాద్:

రాష్ట్రంలో కాంగ్రెస్ ప్రభుత్వం తలపెట్టిన 'ప్రజా పాలన -- ప్రగతి ప్రణాళిక' కేవలం ఉత్తి దండగ ప్రచార అర్బాటమని బీఆర్ఎస్ నేత హాలీశే రావు విమర్శించారు. 800 రోజుల పాలనలో ప్రజలకు చేసినదేమీ లేక, ఇప్పుడు 99 రోజుల యాక్షన్ ప్లాన్ పేరిట కొత్త నాటకానికి తెరతీశారని ఆయన మండిపడ్డారు. శుక్రవారం ఆయన మీడియాలో మాట్లాడుతూ ప్రభుత్వంపై నిప్పులు చెరిగారు.

"అమలుకు నోచుకోని ఆరు గ్యారంటీలు, పాలనా వైఫల్యాలు, కోట్లు కొల్లగాట్టేందుకు చేసిన స్కామ్లనుండి ప్రజల దృష్టి మరల్చేందుకే రేవంత్ రెడ్డి ఈ 'డైవర్షన్ ప్లాన్'ను రూపొందించారు. గతంలో రెండుసార్లు నిర్వహించిన ప్రజాపాలన సభల్లో ప్రజలు ఇచ్చిన లక్షలాది దరఖాస్తులు ఇప్పటికీ చెత్తబుట్టల్లోనే మగ్గుతున్నాయి. ఆ దరఖాస్తులకే దిక్కులేదు కానీ, మళ్ళీ పది వారాల పాటు పది రకాల నాటకాలతో ప్రజలను మోసం చేయాలని చూడటం సిగ్గుచేటు" అని హాలీశే రావు దుయ్యబట్టారు.

కోతల సమయం వచ్చినా రైతు భరోసా ఊసలేదని, గత సీజన్



బోనస్ ఇవ్వకుండా రైతులను నడిరోడ్డుపై నిలబెట్టారని విమర్శించారు. చివరకు యూరియా కూడా సరఫరా చేయలేని దౌర్భాగ్య స్థితిలో ప్రభుత్వం ఉందని ఆరోపించారు. ఏటా రెండు లక్షల ఉద్యోగాలన్న హామీని గాలికి వదిలేసి, జాబ్ క్యాలెండర్ను 'జాబ్ లెస్' క్యాలెండర్గా మార్చారని ఎద్దేవా చేశారు. నోటిఫికేషన్లు ఇవ్వకుండా మూసీ బ్యూటీఫీకేషన్ పేరిట లూటీకి తెగబడుతున్నారని మండిపడ్డారు. ప్రభుత్వ ఆఫీసులో పారిశుధ్యం, పెండింగ్ ఫైళ్ల క్లియరెన్స్ అనేది కనిపించడం లేదని, దానికి కూడా ఒక ఈవెంట్ లాగా కలర్ ఇవ్వడం రేవంత్ సర్కార్ చేశారని హాలీశే రావు వ్యంగ్యాస్త్రాలు సంధించారు. ఆసుపత్రుల్లో మందులేవని, బడుల్లో వసతులు లేవని, గ్రామాల్లో పారిశుధ్యం పడకపోవడం ప్రభుత్వమే తన ప్రణాళిక ద్వారా ఒప్పుకున్నట్లు అయ్యిందన్నారు. "పాలన గాలికి వదిలి పట్టినట్లు పేరిట చేస్తున్న మీ గారడీలను ప్రజలందరూ గమనిస్తున్నారు. ప్రజా పాలన మాటున కొనసాగిస్తున్న దుర్భాగ్య పాలనను నిలదీసేందుకు గ్రామ గ్రామాన ప్రజలు సిద్ధంగా ఉన్నారు."

బాల్ల మిత్రుడికి నేమ్ ప్లేట్ బాహుకరణ

బలగం, టీవీ ఇల్లంతకుంట్ల

బాల్ల మిత్రుడు ఇల్లంతకుంట్ల సర్పంచ్ గా ఎన్నికైన సందర్భంగా ఆయన పేరు తో కూడిన నేమ్ ప్లేట్ ను తయారు చేయించి మిత్రుడి స్నేహ బంధాన్ని చాటుకున్నాడు. వివరాల ప్రకారం ఇల్లంతకుంట్ల మండల సర్పంచ్ గా ఇటీవల జరిగిన సర్పంచ్ ఎన్నికల్లో భారీ మెజారిటీ తో తన చిన్ననాటి మిత్రుడు యం. రాజు ఎన్నిక కావడం పట్ల మండల కేంద్రానికి చెందిన ఎం.డి. సయ్యద్ చిరు కానుకగా తన మిత్రుడికి బహుకరించినట్లు తెలిపారు. ఈ సందర్భంగా వారి బాల్ల మిత్రులందరూ అభినందనలు తెలియజేశారు



లింగన్నపేటలో కూలిన భారీ వృక్షం

● తప్పిన పెను ప్రమాదం...

బలగం టీవీ, రాజన్న సిరిసిల్ల

గంభీరావుపేట మండలం లింగన్నపేట గ్రామ శివారులోని సిద్దిపేట-కామారెడ్డి ప్రధాన రహదారిపై ఉన్న ఒక భారీ వృక్షం ఒక్కసారిగా కూలిపోయింది. ఈ ఘటన జరిగిన సమయంలో రోడ్డుపై వాహనాల రాకపోకలు లేకపోవడంతో పెను ప్రమాదం తప్పింది. సమాచారం అందుకున్న స్థానికులు, అధికారులు వెంటనే స్పందించి చెట్టును తొలగించి రాకపోకలను పునరుద్ధరించారు. ఇలాంటి ప్రమాదకరంగా ఉన్న పాత వృక్షాలను ముందే గుర్తించి తొలగించాలని వాహనదారులు, గ్రామస్థులు అధికారులను కోరుతున్నారు.



పదో తరగతి విద్యార్థులకు కేటీఆర్ 'చిరు కానుక'

● 'గిఫ్ట్ ఏ స్టైల్' కింద పరీక్ష సామగ్రి పంపిణీ...

బలగం టీవీ, రాజన్న సిరిసిల్ల

సిరిసిల్ల నియోజకవర్గంలో త్వరలో జరగనున్న పదో తరగతి వార్షిక పరీక్షలకు సిద్ధమవుతున్న ప్రభుత్వ పాఠశాల విద్యార్థులకు బీఆర్ఎస్ వర్కింగ్ ప్రైసిడెంట్, స్థానిక ఎమ్మెల్యే కేటీఆర్ తనవంతుగా అండగా నిలిచారు. తన వ్యక్తిగత సేవా కార్యక్రమం 'గిఫ్ట్ ఏ స్టైల్' లో భాగంగా నియోజకవర్గంలోని 3171 మంది విద్యార్థులకు పరీక్ష సామగ్రిని (స్ట్రాప్, పెన్నులు) చిరు కానుకగా అందజేశారు. విద్యార్థులు ఎటువంటి ఒత్తిడి లేకుండా, అభ్యుత్సాహంతో పరీక్షలు రాసి జిల్లాకు మంచి పేరు తీసుకురావాలనే ఉద్దేశంతో ఈ కార్యక్రమాన్ని చేపట్టినట్లు నిర్వాహకులు తెలిపారు. నియోజకవర్గంలోని అన్ని మండలాల్లో ఉన్న ప్రభుత్వ పాఠశాలల పదో తరగతి విద్యార్థులందరికీ ఈ కిట్లను పంపిణీ చేశారు. తమ చదువుపై ప్రత్యేక శ్రద్ధ చూపిస్తూ, పరీక్షల సమయంలో అవసరమైన సామగ్రిని అందించిన ఎమ్మెల్యే కేటీఆర్ గారికి విద్యార్థులు మరియు వారి తల్లిదండ్రులు కృతజ్ఞతలు తెలుపుతున్నారు.



మూసీ సుందరీకరణ పేరుతో బస్టీలను ఖాళీ చేయిస్తే ఊరుకోగం, 'టిజ్జిపీసీ' హెచ్చరిక...

బలగం టీవీ, హైదరాబాద్:

నగర నిర్మాతలకు గుర్తింపునివ్వాలని, మూసీ సుందరీకరణ నెపంతో బస్టీ ప్రజలను వేధించవద్దని డిమాండ్ చేస్తూ తెలంగాణ బస్టీ జాయింట్ యాక్షన్ కమిటీ పోరాటానికి సిద్ధమైంది. ఈ నేపథ్యంలో మార్చి 7, 2026 (శనివారం) మధ్యాహ్నం 2 గంటలకు నోమాజిగూడ ప్రెస్ క్లబ్లో 'మూసీ తీరాన బస్టీ పోరాటం' అనే అంశంపై రౌండ్ టేబుల్ సమావేశం నిర్వహిస్తున్నట్లు టిజ్జిపీసీ చైర్మన్ గోసుల శ్రీనివాస్ యాదవ్ వెల్లడించారు.

హైదరాబాద్ అంటే కేవలం హైటెక్ సిటీ, ఆకాశహారాలు మాత్రమే కాదని, లక్షలాది మంది నిరుపేదలు నివసిస్తున్న బస్టీలే అసలైన నగరమని ఆయన పేర్కొన్నారు. బస్టీలు లేకపోతే నగర జీవనం స్తంభించిపోతుందని, కానీ ప్రభుత్వాలు మాత్రం బస్టీ జనాన్ని మనుషుల్లా చూడటం లేదని ఆవేదన వ్యక్తం చేశారు. పిల్లలకు సరైన విద్య, గౌరవప్రదమైన జీవనం అందడం లేదని, ఎప్పుడు తమ ఇళ్లను కూల్చివేస్తారోనని ప్రజలు బిక్కుబిక్కుమంటూ బతుకుతున్నారని ఆయన దుయ్యబట్టారు. మూసీ సుందరీకరణకు ముందే పరిశ్రమల కాలూష్యాన్ని అరికట్టాలి. సుందరీకరణ ప్రక్రియలో బస్టీ ప్రజలను భాగస్వామ్యం చేయాలి. తొలగింపులు తప్పనిసరైతే 'ల్యాండ్ అక్విజిషన్ యాక్ట్ 2013' ప్రకారం పరిహారం ఇవ్వాలి. దిగువ మూసీ పరివాహక ప్రాంతంలోని శతాబ్దాల నాటి కత్తా వ్యవస్థను అభివృద్ధి చేయాలి. మూసీ సరిహద్దులను శాస్త్రీయంగా నిర్ణయించి మార్కింగ్ చేపట్టాలి. ఈ సమావేశంలో సీపీఎం సెక్రటరీ జాన్ డెస్సీ, ఎమ్మెల్యే డాక్టర్ దాసోజ్ శ్రవణ్, హెచ్ఆర్ఎఫ్ ప్రెసిడెంట్ జీవన్ కుమార్, మాజీ ఎస్సీ, ఎస్సీ కమిషన్ చైర్మన్ డాక్టర్ ఎల్. శ్రీనివాస్, సీపీఐ నేత ఈటీ నరసింహ తదితర ప్రజాస్వామిక వాదులు, ప్రజా సంఘాల నాయకులు పాల్గొని బస్టీ వాసుల హక్కులపై గళం ఎత్తనున్నారు. నగరంలోని 3 వేల బస్టీల ప్రజలందరూ సమైక్యంగా పోరాడి తమ ఉనికిని చాటుకోవాలని శ్రీనివాస్ యాదవ్ పిలుపునిచ్చారు.

ప్రజల ఆశయాలను కార్యరూపంలోకి తీసుకువస్తున్న ప్రజా ప్రభుత్వం

- వేములవాడ--కోరుట్ల 100 ఫీట్ల ఫోర్ లైన్ రోడ్డు... రాష్ట్ర ప్రభుత్వ నిధుల్
- ప్రభుత్వ విప్, వేములవాడ ఎమ్మెల్యే ఆది శ్రీనివాస్
- వేములవాడ పట్టణంలో ప్రజాపాలన.. ప్రగతి ప్రణాళిక ప్రతిజ్ఞ, కార్యక్రమాలు

బలగం టీవీ, హైదరాబాద్

ప్రజల ఆశయాలను సీఎం రేవంత్ రెడ్డి నేతృత్వంలోని ప్రభుత్వం ప్రభుత్వం కార్యరూపంలోకి తీసుకువస్తున్నట్లు.. ప్రభుత్వ విప్, వేములవాడ ఎమ్మెల్యే ఆది శ్రీనివాస్ తెలిపారు. ప్రజాపాలన.. ప్రగతి ప్రణాళిక అమలులో భాగంగా మార్చి 6 వ తేదీ నుంచి జూన్ 12 వ తేదీ దాకా చేపట్టనున్న కార్యక్రమానికి వేములవాడ పట్టణంలో ప్రభుత్వ విప్, వేములవాడ ఎమ్మెల్యే ఆది శ్రీనివాస్, కలెక్టర్ గరిమ అగ్రవాల్ తో కలిసి హాజరై ప్రారంభించారు..వేములవాడలో పారిశుధ్య ఇతర పనులపై ప్రజాప్రతినిధులు, అధికారులు, ప్రజలు ప్రతిజ్ఞ చేశారు.

ఈ సందర్భంగా ప్రభుత్వ విప్ మాట్లాడారు. ప్రభుత్వ సంక్షేమ, అభివృద్ధి కార్యక్రమాల ప్రజల్లోకి తీసుకువెళ్లాలని, వాటి పై ప్రజలను చైతన్య పరచాలనే ఉద్దేశంతో సీఎం రేవంత్ రెడ్డి ప్రజాపాలన.. ప్రగతి ప్రణాళిక కార్యక్రమం అమలుకు శ్రీకారం చుట్టారని తెలిపారు. జిల్లాలోని మున్సిపాలిటీల ప్రజలకు ప్రజాపాలన.. ప్రగతి ప్రణాళిక కింద ఆరు విభాగాల్లో సైబల్స్ వైద్యుల ఆదర్శంలో ఉచిత వైద్య పరీక్షలు నిర్వహిస్తుమని వివరించారు. ఈ సేవలు సర్వీసియోగం చేసుకోవాలని పిలుపు నిచ్చారు.. విద్యార్థి దశలో కలలు కనాలని.. వాటిని ఇష్టంతో మంచిగా చదివి సాకారం చేసుకోవాలని సూచించారు. పదో తరగతి పరీక్షల్లో విద్యార్థులు ఉత్తమ ప్రతిభ చూపాలని, ఉన్నత స్థానాలకు ఎదగాలని ఆకాంక్షించారు..

సీఎం రేవంత్ రెడ్డి వేములవాడ నియోజకవర్గానికి రూ. 200 కోట్లతో యంగ్ ఇండియా ఇంటిగ్రేటెడ్ రెసిడెన్షియల్ స్కూల్ మంజూరు చేశారని తెలిపారు. దానికోసం స్థల సేకరణ జరుగుతుందని చెప్పారు. ఈ విద్యాలయంలో ద్రుపద స్థాయి సౌకర్యాలు అందుబాటులోకి వస్తాయని వెల్లడించారు. యువత కోసం అడ్వాన్స్ టెక్నాలజీ సెంటర్లు ప్రారంభించిందని విప్ తెలిపారు.వేములవాడ పట్టణంలో కోరుట్ల బస్సు స్టాండ్ మార్గంలో రోడ్డు పూర్తి చేశామని తెలిపారు. 47 కోట్లతో శ్రీ రాజ రాజేశ్వర ఆలయం నుంచి మూల వాగు వరకు రోడ్డు విస్తరణ పనులు కొనసాగుతున్నాయని, రాజన్న ఆలయ విస్తరణ, అభివృద్ధి పనులు చేయనున్నామని వెల్లడించారు. శ్రీ భీమేశ్వర



ఆలయంలో భక్తులకు కోసం వసతులు కల్పించామని పేర్కొన్నారు. కార్మిక, ధార్మిక ప్రాంతాల అభివృద్ధికి ప్రణాళిక ప్రకారం ముందుకు వెళ్తున్నామని తెలిపారు..మరిపల్లి ప్రాజెక్ట్, కలికోట సూరమ్మ ప్రాజెక్ట్ పనులు, కాలవ నిర్మాణ పనులు కొనసాగుతున్నాయని వెల్లడించారు. వేములవాడ నుంచి కోరుట్ల రోడ్డును హ్యామ్ కింద రూ. 160 విస్తరించనున్నామని విప్ తెలిపారు. వేములవాడ పట్టణంలో 628 మందికి ఇందిరమ్మ ఇళ్లు, 7,020 మందికి రూ. 500 లకే సిలిండర్ ఇస్తున్నామని, 3,003 మందికి కొత్తగా రేషన్ కార్డులు మంజూరు చేశామని, 1,200 మందికి రైతులకు రుణమాఫీ చేశామని, 3,722 రైతు భరోసా మంజూరు చేశామని వెల్లడించారు... 7,147 కుటుంబాలకు గృహ జ్యోతి కింద ఉచిత విద్యుత్ అందుతుందని వివరించారు. 80 మంది రైతులకు సన్న వడ్ల బోనస్ అందిందని తెలిపారు. 653 మందికి కల్యాణలక్ష్మీ షాదీ ముబారక్ కింద ఏడాదిలో చెక్కులు అందించామని వెల్లడించారు. ప్రజా పాలన.. ప్రగతి ప్రణాళిక కార్యక్రమంలో అందరూ పాల్గొనాలని విప్ పిలుపు నిచ్చారు..

వేములవాడ--కోరుట్ల 100 ఫీట్ల ఫోర్ లైన్ రోడ్డు...
రాష్ట్ర ప్రభుత్వ నిధుల్
వేములవాడ నుంచి కోరుట్ల (ఎఫ్ఐన్ ఫూర్) వరకు నిర్మించబడనున్న 100 ఫీట్ల రహదారి పూర్తిగా రాష్ట్ర ప్రభుత్వ ప్రత్యేక నిధులతోనే మంజూరైందని రాష్ట్ర ప్రభుత్వ విప్, వేములవాడ ఎమ్మెల్యే ఆది శ్రీనివాస్ స్పష్టం చేశారు. ఈ రహదారి మంజూరును కేంద్ర ప్రభుత్వ నిధులుగా చూపిస్తూ బీఆర్ఎస్ నాయకులు చేస్తున్న ప్రచారం పూర్తిగా దుప్రచారమని ఆయన పేర్కొన్నారు. ఈ రోడ్డు ముఖ్యమంత్రి రేవంత్ రెడ్డి , ఆర్డబి శాఖ మంత్రి కోమటిరెడ్డి వెంకటరెడ్డి సహకారంతో రాష్ట్ర స్థాయిలోనే అమలవుతోందని తెలిపారు. సుమారు 160 పై చిలుకు కోట్లతో ఈ రహదారి చందర్ల, రుద్రంగి, కథలాపూర్, సిరికొండ మార్గంగా ఎఫ్ఐన్ ఫూర్ వరకు విస్తరించనుందని ,రాష్ట్ర ప్రభుత్వం హైలైట్ అన్యుటీ మోడల్ (సూపీ) ద్వారా ఈ పనులను చేపడుతోందని తెలిపారు..గతంలో కేంద్ర

మంత్రి నితిన్ గడ్కరీ కలిసిన పాత వీడియోలను చూపిస్తూ ఈ రహదారి తామే తీసుకువచ్చినట్లు చెప్పడం ప్రజలను తప్పుదారి పట్టించడమేనని విమర్శించారు.మీరు కేంద్రం నుంచి నాలుగు వరుసల రహదారి తీసుకువస్తే మాకు అభ్యంతరం లేదు. కానీ రాష్ట్ర ప్రభుత్వం ప్రత్యేక నిధులతో మంజూరు చేసిన పనులను కేంద్రం పేరుతో ప్రచారం చేయడం సరికాదు అని ఆది శ్రీనివాస్ స్పష్టం చేశారు..

అనంతరం కలెక్టర్ గరిమ అగ్రవాల్ మాట్లాడారు. ప్రజాపాలన.. ప్రగతి ప్రణాళిక మార్చి 3 వ తేదీన సీఎం రేవంత్ రెడ్డి .. మార్చి 6 వ తేదీ నుంచి జూన్ 12 వ తేదీ వరకు 99 రోజుల ప్రణాళిక ప్రకటించారని వెల్లడించారు. అన్ని ప్రభుత్వ కార్యాలయాలు, హాస్పిటల్ లోపల, బయట పరిశుభ్ర పనులు చేయాలని, రోడ్లు, మురుగు కాలువలు శుభ్రం చేయాలని, డంపింగ్ యార్డ్ పూర్తి స్థాయిలో వినియోగించాలని సూచించారు. ప్రజల భాగస్వామ్యం కావాలని పిలుపు నిచ్చారు. యువతకు జాబ్ మేళాలు నిర్వహించి, ఉద్యోగ అవకాశాలు కల్పిస్తామని తెలిపారు. ఫార్మర్స్ రిజిస్ట్రీ కింద జిల్లాలోని రైతులు తమ వివరాలు వ్యవసాయ అధికారుల వద్ద నమోదు చేసుకోవాలని పిలుపు నిచ్చారు..

వచ్చే నెల ఏప్రిల్ 2వ తేదీన గ్రామసభ ఉంటుందని వెల్లడించారు. విద్యార్థులకు శారీరక, మానసిక ఆరోగ్యం కీలకమని స్పష్టం చేశారు. జిల్లాలోని రెసిడెన్షియల్ విద్యాలయాల్లో ప్రత్యేక వైద్య నిపుణుల ఆదర్శంలో ఆరోగ్య పరీక్షలు చేయిస్తుమని తెలిపారు. ఏమైనా పెద్ద అనారోగ్య సమస్య ఉంటే వేములవాడ ఏరియా ఆసుపత్రి, జిల్లా కేంద్రంలోని ప్రధాన ఆసుపత్రి లో వైద్యం, మందులు అందిస్తామని వెల్లడించారు. విద్యార్థులు పోషకాహారం తీసుకోవాలని, అస్థంతోపాటు అన్ని కూరలు తినాలని సూచించారు. పదో తరగతి, మిగతా తరగతుల విద్యార్థులు ఉన్నత లక్ష్యం నిర్దేశించుకొని దానికి అనుగుణంగా చదవాలని.. రాయాలని పేర్కొన్నారు. ప్రతి విద్యార్థి వివిధ ఉద్యోగాలు, మంచి స్థానాలకు ఎదగాలని ఆకాంక్షించారు. మహిళలు, మహిళా సంఘాల సభ్యులు సమీపంలోని ప్రభుత్వ ఆసుపత్రిలో హెల్త్ ప్రొఫైల్ లో భాగంగా వైద్య పరీక్షలు సర్వీసియోగం చేసుకోవాలని పిలుపు నిచ్చారు.వేములవాడ లో ఇందిరమ్మ ఇళ్లు త్వరితగతిన పూర్తి చేసి, ఉగాదికి గృహ ప్రవేశం చేసేలా చూడాలని, పారిశుధ్య పనులు పక్కాగా చేయాలని సూచించారు. కార్యక్రమంలో జిల్లా గ్రంథాలయ సంస్థ చైర్మన్ నాగుల నత్యనారాయణ గౌడ్,మున్సిపల్ చైర్మన్ పుల్లం రాజు, వైస్ చైర్మన్ నరాల శేఖర్, పట్టణ కాంగ్రెస్ అధ్యక్షులు చంద్రగిరి శ్రీనివాస్ గౌడ్,మార్కెట్ కమిటీ చైర్మన్ రొండ్ రాజు, వైస్ చైర్మన్ కనికరపు రాకేష్,మున్సిపల్ కమిషనర్ సంపత్ కుమార్ తదితరులు ఉన్నారు..



ఎల్లారెడ్డిపేట సర్కిల్ సీబగా వెంకటేష్ బాధ్యతల స్వీకారం

బలగం టీవీ, రాజన్న సిరిసిల్ల

రాజన్న సిరిసిల్ల జిల్లా ఎల్లారెడ్డిపేట సర్కిల్లో నూతన సీబగా వెంకటేష్ శుక్లవారం బాధ్యతలు స్వీకరించారు. ఇక్కడ సీబగా పనిచేస్తున్న శ్రీనివాస్ గౌడ్ బదిలీపై హైదరాబాద్ కు వెళ్లడంతో ఆయన స్థానంలో వెంకటేష్ బాధ్యతలు చేపట్టారు. నూతనంగా బాధ్యతలు స్వీకరించిన సీబ వెంకటేష్ కు ఎస్పి రాహుల్ రెడ్డి శుభాకాంక్షలు తెలిపారు.



ఎస్సీని మర్యాదపూర్వకంగా కలిసిన నూతన సీబలు

బలగం టీవీ, రాజన్న సిరిసిల్ల

రాజన్న సిరిసిల్ల జిల్లాలో సిరిసిల్ల రూరల్ సీబగా నాగేశ్వరరావు, ఎల్లారెడ్డిపేట సర్కిల్ సీబగా వెంకటేష్ బాధ్యతలు స్వీకరించిన అనంతరం జిల్లా ఎస్సీ మహావేషి బి. గితేసు మర్యాదపూర్వకంగా కలిశారు. కొత్తగా బాధ్యతలు చేపట్టిన సీబలకు ఎస్సీ మహావేషి బి. గితే శుభాకాంక్షలు తెలిపారు. ప్రజలకు ఉత్తమ సేవలు అందిస్తూ పట్టణం, శాంతి భద్రతలను కాపాడేలా కృషి చేయాలని సూచించారు.



గ్రామాల్లో మార్పు తీసుకొస్తాం..

● రాజన్న సిరిసిల్ల జిల్లా కలెక్టర్ గరిమా అగర్వాల్

బలగం టీవీ, రాజన్న సిరిసిల్ల

ప్రజా పాలన ప్రగతి ప్రణాళిక కార్యక్రమంతో గ్రామాల్లో ప్రజా సమస్యలను పరిష్కరించి మార్పు తీసుకొస్తామని రాజన్న సిరిసిల్ల జిల్లా కలెక్టర్ గరిమా అగర్వాల్ పేర్కొన్నారు. ముఖ్యమంత్రి రేవంత్ రెడ్డి ఆలోచన ఆదేశాల మేరకు ఈ కార్యక్రమాన్ని జిల్లాలో పక్కపక్కాగా విజయవంతం చేస్తామని తెలిపారు. ప్రభుత్వ లక్ష్యానికి అనుగుణంగా పనిచేస్తామని జిల్లా యంత్రాంగాన్ని ముందుండి నడిపించి ఈ కార్యక్రమాన్ని సక్సెస్ ఫుల్ చేస్తామని తెలిపారు. మార్చి 12వ తేదీన వార్డు మెంబర్లు కౌన్సిలర్లు సర్పంచులు ఇతర ప్రజాప్రతినిధులకు ఈ కార్యక్రమం పై శిక్షణ కార్యక్రమం ఏర్పాటు చేస్తామని తెలిపారు. అందరి సహకారంతో జిల్లాలో సమర్థవంతంగా ఈ కార్యక్రమాన్ని విజయవంతం చేస్తామని పేర్కొన్నారు.

సమన్వయంతో సక్సెస్ చేస్తాం : జగిత్యాల జిల్లా కలెక్టర్ సత్యప్రసాద్

జిల్లా అధికారులు సమన్వయంతో రాష్ట్ర ప్రభుత్వం అత్యంత ప్రతిసాత్మకంగా చేపట్టిన ప్రజా పాలన ప్రగతి ప్రణాళిక కార్యక్రమాన్ని సక్సెస్ చేస్తామని జగిత్యాల జిల్లా కలెక్టర్ సత్యప్రసాద్ పేర్కొన్నారు. ఇప్పటికే ఈ కార్యక్రమాన్ని జిల్లాలో ప్రారంభించామని తెలిపారు. పరిసరాల పరిశుభ్రత శానిటేషన్ పై ప్రత్యేక దృష్టి పెట్టామన్నారు.

ప్రభుత్వ లక్ష్యానికి అనుగుణంగా పనిచేస్తామని అందరి సహకారంతో ఈ కార్యక్రమాన్ని విజయవంతం చేస్తామన్నారు. ప్రజా సమస్యలను పరిష్కరిస్తూనే రాష్ట్ర ప్రభుత్వం చేపట్టిన అభివృద్ధి కార్యక్రమాలను ప్రజలందరికీ వివరిస్తామన్నారు. జగిత్యాల జిల్లాలో అందరూ ఈ కార్యక్రమాన్ని చేపడతామన్నారు.

రోజువారీ కార్యక్రమాల ప్రకారం అమలు చేస్తాం : పెద్దపల్లి జిల్లా కలెక్టర్ కోయ శ్రీహర్ష

ప్రజాపాలన ప్రగతి ప్రణాళిక కార్యక్రమాన్ని రోజువారీగా పెద్దపల్లిలో రూపొందించుకొని కార్యక్రమాల ప్రకారం అమలు చేస్తామని పెద్దపల్లి జిల్లా కలెక్టర్ కోయ శ్రీహర్ష పేర్కొన్నారు. కార్యక్రమం చేపట్టడంలో ఎక్కడ ఎలాంటి అటంకాలు కలగకుండా ప్రత్యేక దృష్టి పెడతామన్నారు. ఒక ప్రణాళిక ప్రకారం శానిటేషన్ పరిసరాల పరిశుభ్రత పై పరిష్కారం ఇతర సమస్యల పరిష్కారానికి చర్యలు తీసుకుంటామన్నారు. ప్రభుత్వం గ్రామాల అభివృద్ధికి చేపట్టిన వివరాలపై ప్రజలకు అవగాహన కల్పిస్తామన్నారు. గ్రామాల పట్టణాల్లో ఈ కార్యక్రమంలో ద్వారా గొప్ప మార్పు తీసుకొస్తామని అభివృద్ధికి తమ వంతు కృషి చేస్తామన్నారు. జిల్లా మండల అధికారులు ప్రజలు ప్రజా ప్రతినిధుల భాగస్వామ్యంతో ఈ కార్యక్రమాన్ని ఆదర్శంగా పూర్తి చేస్తామన్నారు. ప్రభుత్వం ఇచ్చిన లక్ష్యాన్ని పూర్తి చేస్తామన్నారు.

రోడ్డు ప్రమాదాలను నివారణపై ప్రత్యేక దృష్టి..

కార్యక్రమం విజయవంతానికి పోలీస్ శాఖ సహకారం :

కరీంనగర్ సిపీ గాష్ ఆలం

ప్రజా పాలన ప్రగతి ప్రణాళిక కార్యక్రమం విజయవంతంలో పోలీస్ శాఖ పూర్తిగా సహాయ సహకారాలు అందిస్తుందని కరీంనగర్ పోలీస్ కమిషనర్ గాష్ ఆలం పేర్కొన్నారు. కరీంనగర్ జిల్లాలో ఇప్పటికే అరెస్ట్ అయిన కార్యక్రమాన్ని ప్రారంభించామని రోడ్డు ప్రమాదాల నివారణకు ప్రత్యేక దృష్టి పెట్టామని తెలిపారు. రాష్ట్ర ప్రభుత్వం అత్యంత ప్రతిష్టాత్మకంగా చేపట్టిన ఈ కార్యక్రమంలో పోలీస్ శాఖ తరఫున అన్ని సహాయ సహకారాలు అందిస్తామని ప్రధానంగా భాగస్వాములు అవుతామని తెలిపారు. అదేవిధంగా శానిటేషన్ పచ్చదనం పరిశుభ్రత లో భాగంగా పోలీస్ స్టేషన్లో పరిసరాల పరిశుభ్రతకు ప్రాధాన్యమిస్తామని పేర్కొన్నారు. జిల్లాలో ఈ కార్యక్రమం విజయవంతానికి పోలీస్ శాఖ తరఫున అన్ని రకాలుగా సహకారం అందిస్తామన్నారు.



వేములవాడలో ఘనంగా శ్రీ పార్వతి రాజారాజేశ్వర స్వామివారి కల్యాణ మహోత్సవం

బలగం టీవీ, వేములవాడ

వేములవాడలో శ్రీ పార్వతి రాజారాజేశ్వర స్వామివారి కల్యాణ మహోత్సవం అంగరంగ వైభవంగా జరిగింది. ఆలయ ప్రాంగణంలోని శివ కళార్చన వేదిక వద్ద ఏర్పాటు చేసిన ప్రత్యేక కల్యాణ మండపంలో స్వామివారి దివ్య కళ్యాణాన్ని భక్తిశ్రద్ధలతో నిర్వహించారు. ఈ కార్యక్రమంలో రాష్ట్ర ప్రభుత్వ విప్ ఆది శ్రీనివాస్ పాల్గొన్నారు.

ఈ సందర్భంగా ఆది శ్రీనివాస్ మాట్లాడుతూ రాజారాజేశ్వర స్వామి సన్నిధిలో శివ కళ్యాణం అత్యంత వైభవంగా నిర్వహించబడిందన్నారు. కళ్యాణానికి హాజరైన భక్తులకు ఎలాంటి ఇబ్బందులు తలెత్తకుండా రాష్ట్ర ప్రభుత్వం దేవాదాయ శాఖ అధికారులతో సమన్వయం చేసి అన్ని ఏర్పాట్లు చేసినట్లు తెలిపారు. మొట్టమొదటిసారిగా గుడి చెరువు అవరణలోని పార్కింగ్ ప్రాంగణంలో ఏర్పాటు చేసిన శివకళ్యాణ వేదికపై స్వామివారి కల్యాణం నిర్వహించడం ప్రత్యేక ఆకర్షణగా నిలిచింది. ఈ కార్యక్రమంలో సుమారు 70 వేల మందికి పైగా భక్తులు పాల్గొని స్వామివారి ఆశీర్వాదాలు పొందారు.

రాజన్న ఆలయాన్ని రూ.150 కోట్లతో అభివృద్ధి చేస్తున్నట్లు ఆయన వెల్లడించారు. స్వామివారి ఆశీర్వాదాలతో లోక కళ్యాణం జరిగి ప్రజలంతా సుఖంతోపాటు ఉండాలని ఆకాంక్షించారు.